

15 -ാം കേരള നിയമസഭ

3 -ാം സമ്മേളനം

നക്ഷത്രചിഹ്നമിട്ട ചോദ്യം നം. 456

03-11-2021 - ൽ മറുപടിയ്ക്ക്

ഭക്ഷ്യ-പൊതുവിതരണ വകുപ്പിന്റെ പ്രവർത്തനം

ചോദ്യം	ഉത്തരം
<p align="center"> ശ്രീ വി ശശി, ശ്രീ സി.സി. മുഹമ്മദ്, ശ്രീ പി. ബാലചന്ദ്രൻ, ശ്രീ വാഴൂർ സോമൻ </p>	<p align="center"> Shri G R Anil (ഭക്ഷ്യ-പൊതുവിതരണ വകുപ്പ് മന്ത്രി) </p>
<p>(എ) സംസ്ഥാനത്ത് ഭക്ഷ്യ-പൊതുവിതരണ വകുപ്പിന്റെ പ്രവർത്തനം കൂടുതൽ കാര്യക്ഷമമാക്കാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;</p>	<p>(എ) 2013ലെ ദേശീയ ഭക്ഷ്യഭദ്രതാ നിയമത്തെ അടിസ്ഥാനപ്പെടുത്തി പൊതു വിതരണ സംവിധാനം ശക്തിപ്പെടുത്തുന്നതിനായി കഴിഞ്ഞ സർക്കാരിന്റെ കാലം മുതൽ തന്നെ നിരവധി നടപടികൾ സ്വീകരിച്ചിരുന്നു. End to End Computerisation, ഭക്ഷ്യധാന്യങ്ങളുടെ വാതിൽപ്പടി വിതരണം, ഇ-പോസ് മെഷീനുകളുടെ ഉപയോഗം, വകുപ്പിന്റെ പോർട്ടൽ വഴി റേഷൻ വിതരണം സംബന്ധിച്ച വിവരങ്ങൾ, ജനങ്ങൾക്ക് നിരീക്ഷിക്കുവാനുള്ള സംവിധാനം എന്നിവയെല്ലാം അതിന്റെ ഭാഗമാണ്. കാർഡ് ഉടമകൾക്ക് അവരുടെ പ്രതിമാസ ധാന്യ വിഹിതം സംബന്ധിക്കുന്ന അറിയിപ്പുകൾ എസ്. എം. എസ് സംവിധാനത്തിലൂടെ കാർഡുടമകളുടെ ഫോണുകളിൽ ലഭ്യമാക്കുന്നുണ്ട്. ആദിവാസി മേഖലകളിലെ "സഞ്ചരിക്കുന്ന റേഷൻകട" പദ്ധതി തിരുവനന്തപുരം, പത്തനംതിട്ട ജില്ലകളിൽ കൂടി നടപ്പിലാക്കി. "വിശപ്പരഹിത കേരളം" പദ്ധതിയുടെ ഭാഗമായി നിർമ്മാണങ്ങൾ ഒരു നേരത്തെ ആഹാരം സൗജന്യ നിരക്കിൽ ലഭ്യമാക്കുന്ന സുഭിക്ഷ ഹോട്ടൽ തിരുവനന്തപുരത്തു കൂടി ആരംഭിച്ചു. താലൂക്ക് സപ്ലൈ ഓഫീസുകളിൽ ലഭിക്കുന്ന പരാതികളിന് മേൽ പൊതുവിതരണ വകുപ്പിന്റെ 5 മേഖലകൾ തിരിച്ച് സ്കാഡുകൾ രൂപീകരിച്ച് നടപടികൾ സ്വീകരിച്ചു വരുന്നു. റേഷനിംഗ് ഇൻസ്പെക്ടർമാർ കടകൾ പരിശോധിക്കുന്നു എന്നുറപ്പു വരുത്താൻ മൊബൈൽ ആപ്പ് സംവിധാനം ഏർപ്പെടുത്തി. വാതിൽപ്പടി വിതരണം നടത്തുന്ന വാഹനങ്ങളിൽ ജി.പി.എസ് ഘടിപ്പിക്കുന്നതിനും എല്ലാ ഗോഡൗണുകളിലും സി.സി.ടി.വി സ്ഥാപിക്കുന്നതിനും തീരുമാനിച്ചിട്ടുണ്ട്. 2022-2027 പദ്ധതി കാലയളവിൽ സംസ്ഥാനത്തെ എല്ലാ താലൂക്കുകളിലും പൊതുവിതരണ വകുപ്പിന്റെ</p>

		<p>ഉടമസ്ഥതയിൽ NFSA ഗോഡൗണുകൾ ശാസ്ത്രീയ മാനദണ്ഡങ്ങൾ അനുസരിച്ച് നിർമ്മിക്കുന്ന കാര്യം പരിഗണനയിലാണ്.</p> <p>പൊതുവിപണിയിലേതിനേക്കാൾ 20 മുതൽ 50 ശതമാനം വരെ വിലക്കുറവിൽ സപ്ലൈകോ വിൽപ്പനശാലകളിലൂടെ വിതരണം ചെയ്യുന്ന 13 ഇനം സപ്ലൈ സാധനങ്ങളുടെ വില 2016 മുതൽ നാളിതുവരെ വർദ്ധിപ്പിച്ചിട്ടില്ല. ഈ സർക്കാർ അധികാരത്തിൽ വന്ന ശേഷം പുതുതായി ഒരു പീപ്പിൾസ് ബസാറ്റം (ആദിച്ചനല്ലൂർ) ഒരു മാവേലി മെഡിക്കൽ സ്റ്റോറും (കുറ്റാടി) ആരംഭിച്ചു. ഇതിനു പുറമെ 14 മാവേലി സ്റ്റോറുകൾ സൗകര്യപ്രദമായ സ്ഥലത്തേയ്ക്കു മാറ്റി സൂപ്പർ മാവേലി സ്റ്റോറുകളായും 2 എണ്ണം സൂപ്പർ മാർക്കറ്റുകളായും ഉയർത്തിയിട്ടുണ്ട്. ഉപഭോക്താക്കൾ ഓൺലൈൻ പ്ലാറ്റ്ഫോം മുഖേന നൽകുന്ന ഓർഡറുകൾ സ്വീകരിച്ച് ഓർഡർ പ്രകാരമുള്ള സാധനങ്ങൾ ഉപഭോക്താവിന്റെ വീട്ടുപടിയിൽ എത്തിച്ചു നൽകുന്ന സംവിധാനം വിവിധ വിതരണ ഏജൻസികളുടെ പോർട്ടലുകൾ വഴിയും കടുംബശ്രീയുമായി സഹകരിച്ചും നടപ്പിൽ വരുത്തിയിട്ടുണ്ട്. നിലവിൽ 95 വില്പനശാലകളിലൂടെ കടുംബശ്രീ മുഖേനയും, 51 വില്പനശാലകളിലൂടെ വിവിധ വിതരണ ഏജൻസികളുടെ പോർട്ടലുകൾ/ ആപ്പുകൾ മുഖേനയും ഹോം ഡെലിവറി സംവിധാനം സജ്ജീകരിച്ചിട്ടുണ്ട്.</p>
(ബി)	<p>കൗൺസിൽ ഫോർ ഫുഡ് റിസർച്ച് ആൻഡ് ഡെവലപ്മെന്റിന്റെ പ്രവർത്തന പുരോഗതി വിലയിരുത്തിയിട്ടുണ്ടോ; വിശദമാക്കാമോ;</p>	<p>(ബി) ഉണ്ട്. 1.സി.എഫ്.ആർ.ഡി കോളേജിലെ ക്ലാസുകൾ നിലവിൽ പ്രവർത്തിച്ചുവരുന്നു. കെട്ടിടത്തിന്റെ പരിമിതി പരിഗണിച്ച് താൽക്കാലികമായി സ്കൂൾ ഓഫ് ഫുഡ് ബിസിനസ് മാനേജ്മെന്റ് കെട്ടിടത്തിൽ നടത്താൻ തീരുമാനിച്ചു. 2. ഫുഡ് ക്വാളിറ്റി മോണിറ്ററിംഗ് ലബോറട്ടറിയുടെ പുനരുദ്ധാരണത്തിനും, നവീകരണത്തിനുമുള്ള ജോലികൾ ടെക്നിക്കൽ സാങ്ഷൻ ലഭ്യമാക്കി ഉടൻ തുടങ്ങുന്നതിനായി കേരള സ്റ്റേറ്റ് നിർമ്മിതി കേന്ദ്രത്തെ ഏൽപ്പിച്ചിട്ടുണ്ട്. 3. കോളേജ് ഓഫ് ഇൻഡിജിനിസ് ഫുഡ് ടെക്നോളജിയ്ക്ക് ആവശ്യമായ ലബോറട്ടറി പണിയുന്നതിന് എസ്റ്റിമേറ്റ് റിവൈസ് ചെയ്ത് ടെൻഡർ നടപടികൾ സ്വീകരിക്കുവാൻ Project Management Consultant ആയ KESNIK-ന് നിർദ്ദേശം നൽകിയിട്ടുണ്ട്. കോളേജിലെ വിദ്യാർത്ഥികൾക്ക് നിലവിലുള്ള സൗകര്യങ്ങൾ അപര്യാപ്ത- മായതിനാൽ രണ്ട് ടോയിലറ്റ് ബ്ലോക്കുകൾ നിർമ്മിക്കുന്നതിനുള്ള നടപടികൾ സ്വീകരിച്ച് വരുന്നു. 4.ഭക്ഷ്യവസ്തുക്കൾ സുരക്ഷിതമെന്ന് സാക്ഷ്യപ്പെടുത്തുന്നതിനായി 'Safe to Eat' എന്ന പദ്ധതി നടപ്പിലാക്കുന്നതിലേക്ക്</p>

		<p>പ്രോട്ടോക്കോൾ തയ്യാറാക്കുന്നതിനുള്ള നടപടികൾ സ്വീകരിച്ചുവരുന്നു. 5. ഇലഞ്ഞി പ്ലാന്റ് പ്രവർത്തന ക്ഷമമാക്കുന്നതിന് വേണ്ടി Project Management Consultant-ഉം കോൺട്രാക്ടർമാരുമായും ചർച്ച നടത്തി പ്രവർത്തനങ്ങൾ ത്വരിതപ്പെടുത്തുന്നതിനുള്ള നടപടികൾ സ്വീകരിച്ചുവരുന്നു. 6. എഡ് പ്രോസസിംഗ് ട്രെയിനിംഗ് സെന്ററിന്റെ പ്രവർത്തനങ്ങൾ വിപുലപ്പെടുത്തി സിവിൽ സപ്ലൈസ് വകുപ്പിലെ ഉദ്യോഗസ്ഥർക്ക് കൂടി പരിശീലനം നൽകുന്ന സ്ഥാപനമായി മാറ്റാനുള്ള നിർദ്ദേശങ്ങളും പരിഗണനയിലാണ്.</p>
(സി)	<p>സി.എഫ്.ആർ.ഡി.യുടെ ആഭിമുഖ്യത്തിൽ കൂടുതൽ സാമ്പിൾ കളക്ഷൻ സെന്ററുകൾ ആരംഭിക്കുവാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;</p>	<p>(സി) ഉണ്ട്. സി.എഫ്.ആർ.ഡിയുടെ ആഭിമുഖ്യത്തിൽ എല്ലാ ജില്ലകളിലും സാമ്പിൾ കളക്ഷൻ സെന്ററുകൾ ആരംഭിക്കുന്നതിനു മുമ്പ് പരീക്ഷണാടിസ്ഥാനത്തിൽ സപ്ലൈകോ ഹെഡ് ഓഫീസിൽ ഒരു കളക്ഷൻ സെന്റർ ആരംഭിച്ചു. എന്നാൽ കോവിഡ്-19 മഹാമാരി മൂലം സെന്ററിന്റെ തുടർ പ്രവർത്തനം മുടങ്ങിപ്പോയി. പ്രസ്തുത പദ്ധതി നടപ്പിലാക്കുന്നതിനുള്ള പ്രവർത്തനങ്ങൾ ആരംഭിച്ചിട്ടുണ്ട്.</p>
(ഡി)	<p>വൃദ്ധരായ അഗതികൾക്കുള്ള അന്നപൂർണ്ണ ഭക്ഷ്യ സുരക്ഷ പദ്ധതിയുടെ പ്രവർത്തന പുരോഗതി വിലയിരുത്തിയിട്ടുണ്ടോ; വിശദമാക്കാമോ?</p>	<p>(ഡി) ഉണ്ട്. കേന്ദ്ര സർക്കാർ 2000-ൽ ആവിഷ്കരിച്ച അന്നപൂർണ്ണ പദ്ധതിയിൽ 44980 ഗുണഭോക്താക്കളെ സംസ്ഥാനത്തിൽ ഉൾപ്പെടുത്തുന്നതിന് കേന്ദ്ര സർക്കാർ അനുമതി നൽകിയിട്ടുണ്ട്. കേന്ദ്ര സർക്കാർ നിശ്ചയിച്ചിട്ടുള്ള മാനദണ്ഡങ്ങൾ പ്രകാരമുള്ള ഗുണഭോക്താക്കളെ കണ്ടെത്തി 01.04.2000 മുതൽ സംസ്ഥാനത്ത് പദ്ധതി നടപ്പിൽ വരുത്തിയിരുന്നു. ടി പദ്ധതിയിൽ ഗുണഭോക്താക്കളെ തിരഞ്ഞെടുക്കുന്നതിനുള്ള മാനദണ്ഡങ്ങളിൽ പ്രധാനമായുള്ളത് ഗുണഭോക്താക്കൾ ഒരു തരത്തിലുള്ള സാമൂഹ്യ ക്ഷേമ പെൻഷനുകൾ ലഭ്യമാകുന്നവരാകരുത് എന്നുള്ളതാണ്. എന്നാൽ സംസ്ഥാനത്ത് കാലാകാലങ്ങളായി നടപ്പിൽ വരുത്തിയിട്ടുള്ള വിവിധ സാമൂഹ്യ ക്ഷേമ പദ്ധതികളുടെ ഭാഗമായി മിക്കവാറും 65 വയസ്സുകഴിഞ്ഞ എല്ലാ ജനവിഭാഗങ്ങൾക്കും പെൻഷൻ ലഭിക്കുന്ന സാഹചര്യമാണ് നിലവിലുള്ളത്. അതിനാൽ കേന്ദ്ര സർക്കാർ അനുവദിച്ചു നൽകിയിട്ടുള്ള 44980 ഗുണഭോക്താക്കളിൽ 5726 പേരെ മാത്രമേ കണ്ടെത്താൻ സാധിച്ചിട്ടുള്ളൂ. 2018-19-ലെ 03/18-09/18 അർദ്ധ വാർഷിക കാലയളവിൽ 2214.24 മെട്രിക് ടൺ അരി ടി പദ്ധതിയായി കേന്ദ്രം അനുവദിച്ചു നൽകിയിട്ടുള്ളതാണ്. അന്നപൂർണ്ണ പദ്ധതിയിൽ അംഗമാകുന്നതിനുള്ള</p>

മാനദണ്ഡങ്ങളിൽ ഇളവു വരുത്തിയാൽ മാത്രമേ കേന്ദ്ര സർക്കാർ നിശ്ചയിച്ചു നൽകിയിരിക്കുന്ന സംഖ്യാപരിധിയിൽ ഗുണഭോക്താക്കളെ ഉൾപ്പെടുത്താൻ കഴിയുകയുള്ളൂ എന്നതിനാൽ മാനദണ്ഡങ്ങൾ ലഘൂകരിച്ചു നൽകുന്നതിന് കേന്ദ്ര സർക്കാരിനോട് അഭ്യർത്ഥിച്ചിട്ടുണ്ട്. കൂടാതെ ഈ സർക്കാർ അധികാരത്തിൽ വന്ന ശേഷം കൂടുതൽ പേരെ പദ്ധതിയിൽ ഉൾപ്പെടുത്തുന്നതിന് കേന്ദ്ര / സംസ്ഥാന സർക്കാരിന്റെ പെൻഷൻ ലഭ്യമാകാത്തവരുടെ പേര്, ആധാർ നമ്പർ ഉൾപ്പെടെയുള്ള വിവരങ്ങൾ ഉടൻടി ലഭ്യമാക്കുന്നതിന് ജില്ലാ കളക്ടർമാർക്കും, സാമൂഹ്യനീതി വകുപ്പിനും, പഞ്ചായത്ത് ഡയറക്ടറേറ്റിനും, അർബൻ ഡയറക്ടറേറ്റിനോടും ആവശ്യപ്പെട്ടിട്ടുണ്ട്.

സെക്ഷൻ ഓഫീസർ